

## ನ್ಯಾಯಪಾಲನೆ, ದಯೆ ಮತ್ತು ರಕ್ಷಿಸಬಂದ - ಒಳ್ಳೆಯತನದ ಮೂರು ಹಂತಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫಾ, ಹರ್ಯಾತ್ ಮಿರ್ಯಾ ಮಸ್‌ರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 05-05-2023 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ.  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.  
 الْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
 اِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀರ್ಯಾ, ಈ ಕೆಳಗಿನ ಪವಿತ್ರ ಖುತ್ಬಾ ವಚನ ತಿಲಾವತ್ ಮಾಡಿದರು:

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ  
 وَالْمُنْكَرِ وَالْبَغْيِ يُحِبُّكُمْ لَعَلَّكُمْ تَذَكَّرُونَ

ಎಂದರೆ, ನ್ಯಾಯ ನಿಷ್ಠೆಗೆ ಬದ್ಧರಾಗಲಿಕ್ಕೂ ಔದಾರ್ಯ ತೋರಿಸಲಿಕ್ಕೂ ನಿಕಟ ಬಂಧುಗಳಿಗೆ ಎಂಬಂತೆ ಪರರಿಗೂ ಸಹಾಯ ಮಾಡಲಿಕ್ಕೂ ಅಲ್ಲಾಹನು ಆಜ್ಞಾಪಿಸುತ್ತಾನೆ. ಅಸಭ್ಯತೆಯನ್ನೂ ದುಷ್ಟತ್ವವನ್ನೂ ನಿಯಮೋಲ್ಲಂಘನೆಯನ್ನೂ ಅವನು ನಿಷಿದ್ಧಗೊಳಿಸಿದ್ದಾನೆ. ಮನವರಿಕೆ ಮಾಡಲಿಕ್ಕಾಗಿ ಅವನು ನಿಮಗೆ ಉಪದೇಶ ನೀಡುತ್ತಾನೆ.

ಈ ವಚನವನ್ನು ಪ್ರತಿ ಜುಮಾ ಮತ್ತು ಈದ್ ದಿನಗಳ ಖುತ್ಬಾ ಸಾನಿಯದಲ್ಲಿ ಓದಲಾಗುತ್ತದೆ. ಈ ವಚನದಲ್ಲಿ ಕೆಲವು ಒಳಿತುಗಳನ್ನು ಮಾಡಲು ಮತ್ತು ಕೆಲವು ಕೆಡುಕುಗಳಿಂದ ದೂರವಿರಲು ಹೇಳಲಾಗಿದೆ. ಅಲ್ಲಾಹನ ಆಜ್ಞೆಗಳನ್ನು ಮತ್ತು ನಿರ್ದೇಶನಗಳನ್ನು ಪಾಲಿಸುವುದು ಒಬ್ಬ ನೈಜ ಸತ್ಯವಿಶ್ವಾಸಿಯ ಲಕ್ಷಣವಾಗಿದೆ. ಈ ವಚನದಲ್ಲಿ ಪ್ರಸ್ತಾಪಿಸಲಾದ ಅದ್‌ಲ್, ಇಹ್‌ಸಾನ್ ಮತ್ತು ಈತಾಇದ್ಲಿಲ್‌ಖುರ್ಬ ಎಂಬೀ ಒಳಿತುಗಳಿಗೆ ಸಂಬಂಧಿಸಿ ಹರ್ಯಾತ್ ಮಸೀಹ್ ಮೌಲೂದ್(ಅ)ರ ಉಪದೇಶಗಳನ್ನು ಇಂದು ನಾನು ಮುಂದಿರಿಸುತ್ತೇನೆ. ಎಲ್ಲ ಉಪದೇಶಗಳು ಬಾಹ್ಯವಾಗಿ ಒಂದೇ ಕೇಂದ್ರಬಿಂದುವಿನ ಸುತ್ತ ತಿರುಗುತ್ತಿವೆ. ಹೇಗಿದ್ದರೂ ಹರ್ಯಾತ್ ಮಸೀಹ್ ಮೌಲೂದ್(ಅ) ಆ ಬಗ್ಗೆ ವಿವಿಧ ರೀತಿಯಲ್ಲಿ ಉಪದೇಶಿಸಿರುವರು.

ಈ ಉಪದೇಶಗಳು ನಮ್ಮ ಜೀವಿತವನ್ನು ಅಲ್ಲಾಹನ ಆದೇಶಗಳ ಪ್ರಕಾರ ನಡೆಸುವ ಕಡೆಗೆ ನಮಗೆ ಮಾರ್ಗದರ್ಶನ ಮಾಡುತ್ತವೆ. ನಾವು ಈ ಉಪದೇಶಗಳ ಬಗ್ಗೆ ಚಿಂತಿಸಿದರೆ ಮತ್ತು ಅವುಗಳ ಪ್ರಕಾರ ನಮ್ಮ ಜೀವಿತಗಳನ್ನು ಮಾಡಲು ಪ್ರಯತ್ನಿಸಿದರೆ ಖಂಡಿತವಾಗಿಯೂ ನಾವು ಅಲ್ಲಾಹನೊಂದಿಗೆ ನಮ್ಮ ಸಂಬಂಧವನ್ನು ಸುದೃಢಗೊಳಿಸಬಹುದು ಮತ್ತು ಪರಸ್ಪರ ಹಕ್ಕುಗಳನ್ನು ಉತ್ತಮ ರೀತಿಯಲ್ಲಿ ಈಡೇರಿಸಬಹುದಾಗಿದೆ.

ಅಲ್ಲಾಹನಿಗೆ ಸಲ್ಲಬೇಕಾದ ಹಕ್ಕುಗಳು ಮತ್ತು ಸೃಷ್ಟಿಗಳಿಗೆ ನೀಡಬೇಕಾದ ಹಕ್ಕುಗಳನ್ನು ಈಡೇರಿಸುವುದೇ ಸಾಮಾಜಿಕ ಮತ್ತು ಪೂರ್ತಿ ಲೋಕದ ಶಾಂತಿಯನ್ನು ಖಾತರಿಪಡಿಸುವ ಮಾರ್ಗವಾಗಿದೆ. ಆದರೆ ಲೋಕವು ಈ ಬಗ್ಗೆ ಗಮನಹರಿಸುವುದಿಲ್ಲವೆಂಬುದು

ದುಃಖಕರ. ಮುಸ್ಲಿಮ್ ರಾಷ್ಟ್ರಗಳು ಮತ್ತು ಲೋಕದ ಇತರ ರಾಷ್ಟ್ರಗಳು ಎಲ್ಲವೂ ಪರಸ್ಪರ ಹಕ್ಕುಗಳನ್ನು ದೋಚುವ ಪ್ರಯತ್ನದಲ್ಲಿ ನಿರತವಾಗಿವೆ. ಇಂತಹ ಸ್ಥಿತಿಯಲ್ಲಿ ತಮ್ಮ ಸುಧಾರಣೆಯನ್ನು ಮಾಡುವುದರೊಂದಿಗೆ ಲೋಕವನ್ನೂ ಇದರ ಕಡೆಗೆ ಗಮನ ಹರಿಸುವಂತೆ ಮಾಡುವುದು ಹರ್ಯಾತ್ ಮಸೀಹ್ ಮೌಲೂದ್(ಅ)ರನ್ನು ನಂಬುವವರ ಹೊಣೆಗಾರಿಕೆಯಾಗಿದೆ.

ಹರ್ಯಾತ್ ಮಸೀಹ್ ಮೌಲೂದ್(ಅ) ಹೇಳುತ್ತಾರೆ: ನೀವು ಅಲ್ಲಾಹನೊಂದಿಗೆ ಮತ್ತು ಅವನ ಸೃಷ್ಟಿಗಳೊಂದಿಗೆ ನ್ಯಾಯವನ್ನು ಪಾಲಿಸಿರಿ ಎಂದು ಅವನು ಆದೇಶಿಸುತ್ತಾನೆ. ಎಂದರೆ ಅಲ್ಲಾಹನಿಗೆ ಸಲ್ಲಬೇಕಾದ ಮತ್ತು ಸೃಷ್ಟಿಗಳಿಗೆ ಸಲ್ಲಬೇಕಾದ ಕರ್ತವ್ಯಗಳನ್ನು ಈಡೇರಿಸಬೇಕು. ಅದಕ್ಕಿಂತ ಹೆಚ್ಚಿಗೆ ಮಾಡಲು ಸಾಧ್ಯವಿದ್ದರೆ, ನ್ಯಾಯದಿಂದ ವರ್ತಿಸುವುದು ಮಾತ್ರವಲ್ಲ, ಔದಾರ್ಯವನ್ನೂ ಮಾಡಿರಿ. ಎಂದರೆ ಕಡ್ಡಾಯ ಕಾರ್ಯಗಳಿಗಿಂತ ಹೆಚ್ಚಿಗೆ ಮಾಡಬೇಕು. ನೀವು ಅಲ್ಲಾಹನನ್ನು ನೋಡುತ್ತಿರುವಿರಿ ಎಂಬಂತೆ ನಿಷ್ಠೆಯಿಂದ ಅವನ ಆರಾಧನೆಯನ್ನು ಮಾಡಿರಿ. ಜನರೊಡನೆ ಅವರ ಹಕ್ಕುಗಳನ್ನು ಈಡೇರಿಸುವುದಕ್ಕೂ ಮಿಗಿಲಾಗಿ ಮಾನವೀಯತೆಯಿಂದ ವರ್ತಿಸಿರಿ. ಅದಕ್ಕಿಂತ ಹೆಚ್ಚಾಗಿ ಸಾಧ್ಯವಿದ್ದರೆ, ನಿಕಟ ಸಂಬಂಧಿಗಳನ್ನು ಉತ್ಸಾಹದಿಂದ ಸಹಾಯ ಮಾಡುವ ರೀತಿಯಲ್ಲಿ ಯಾವುದೇ ಉದ್ದೇಶವನ್ನು ಇರಿಸದೇ ನಿಸ್ವಾರ್ಥವಾಗಿ ಅಲ್ಲಾಹನ ಆರಾಧನೆಯನ್ನೂ ಅಲ್ಲಾಹನ ಸೃಷ್ಟಿಗಳ ಸೇವೆಯನ್ನೂ ಮಾಡಿರಿ.

ಈ ವಚನದ ಬೆಳಕಿನಲ್ಲಿ ಅಲ್ಲಾಹನ ಹಕ್ಕುಗಳನ್ನು ಮತ್ತಷ್ಟು ಸ್ಪಷ್ಟಪಡಿಸುತ್ತಾ ಹರ್ಯಾತ್ ಮಸೀಹ್ ಮೌಲೂದ್(ಅ) ಹೇಳುತ್ತಾರೆ: ಸತ್ಯದಲ್ಲಿ, ಅಲ್ಲಾಹನಲ್ಲದೇ ಆರಾಧನೆಗೆ ಬೇರೆ ಯಾರೂ ಅರ್ಹರಲ್ಲ, ಯಾರೂ ಪ್ರೀತಿಸಲ್ಪಡಲು ಅರ್ಹರಲ್ಲ, ಅವನಲ್ಲದೇ ಬೇರೆ ಯಾರ ಮೇಲೂ ಭರವಸೆ ಇರಿಸುವಂತಿಲ್ಲ. ಏಕೆಂದರೆ, ಅವನು ಸೃಷ್ಟಿಕರ್ತನೂ ಎಲ್ಲವನ್ನು ನೆಲೆನಿಲ್ಲಿಸುವವನೂ ಮತ್ತು ಪರಿಪಾಲಕನೂ ಆದ ಕಾರಣದಿಂದ ಎಲ್ಲ ಹಕ್ಕುಗಳು ಅವನಿಗೆ ಮಾತ್ರ ಸಲ್ಲುತ್ತವೆ. ನೀವು ಇಷ್ಟನ್ನು ಮಾಡಿದರೆ ಇದು ಅದ್‌ಲ್ ಆಗಿದೆ. ಅದನ್ನು ನಿರ್ವಹಿಸುವುದು ಕಡ್ಡಾಯ. ಅನಂತರ ಇದಕ್ಕಿಂತ ಹೆಚ್ಚು ಅಭಿವೃದ್ಧಿ ಹೊಂದಲು ಬಯಸುವುದಾದರೆ, ಇಹ್‌ಸಾನ್ ಅಥವಾ ಔದಾರ್ಯದ ಪದವಿಯಿದೆ. ಅದೇನೆಂದರೆ, ನೀವು ಅವನ ಶ್ರೇಷ್ಠತೆಗಳನ್ನು ಒಪ್ಪಿಕೊಂಡು ಅವನ ಮುಂದೆ ತನ್ನ ಆರಾಧನೆಗಳನ್ನು ಶಿಷ್ಯತೆಯಿಂದ ಮಾಡಬೇಕು ಮತ್ತು ನೀವು ಅವನ ಭವ್ಯತೆ, ಪ್ರತಾಪ ಮತ್ತು ಅನಂತವಾದ ಸೌಂದರ್ಯವನ್ನು ನೋಡಿರುವ ರೀತಿಯಲ್ಲಿ ಅವನ ಪ್ರೇಮದಲ್ಲಿ ತಲ್ಲೀನರಾಗಬೇಕು. ಅದರ ನಂತರದ ಪದವಿ ಈತಾಇದ್ಲಿಲ್‌ಖುರ್ಬ ಆಗಿದೆ. ಅದೇನೆಂದರೆ, ನಿಮ್ಮ ಆರಾಧನೆ, ನಿಮ್ಮ ಪ್ರೇಮ ಮತ್ತು ನಿಮ್ಮ ಅನುಸರಣೆಯಲ್ಲಿ ಕಿಂಚಿತ್ತೂ ತೋರಿಕೆ ಇರಬಾರದು ಮತ್ತು ನೀವು ನಿಮ್ಮ ತಂದೆಯನ್ನು ನೆನಪಿಸುವ ರೀತಿಯಲ್ಲಿ ಅಲ್ಲಾಹನನ್ನು ನಿಕಟವಾದ ಸಂಬಂಧದೊಂದಿಗೆ ನೆನಪಿಸಿರಿ. ಯಾವ ರೀತಿಯಲ್ಲಿ ಮಗುವು ತನ್ನ ತಾಯಿಯನ್ನು ಪ್ರೀತಿಸುತ್ತದೋ ಅದೇ ರೀತಿಯಲ್ಲಿ ಅಲ್ಲಾಹನನ್ನು ಪ್ರೀತಿಸಬೇಕು.

ಅನಂತರ ಸೃಷ್ಟಿಗಳ ಹಕ್ಕುಗಳಿಗೆ ಸಂಬಂಧಿಸಿ ಈ ವಚನದ ಅರ್ಥವನ್ನು ಹರ್ಷಾರತ್ ಮಸೀಹ್ ಮೌಲೂದ್<sup>(೬)</sup> ಈ ರೀತಿ ವಿವರಿಸುತ್ತಾರೆ: ನಿಮ್ಮ ಸಹೋದರರೊಡನೆ ಮತ್ತು ಮನುಕುಲದೊಂದಿಗೆ ನ್ಯಾಯಪಾಲನೆ ಮಾಡಿರಿ. ನಿಮ್ಮ ಹಕ್ಕುಗಳಿಗಿಂತ ಹೆಚ್ಚಾಗಿ ಅವರಿಂದ ಅಲ್ಲ ಕೂಡ ಕಸಿದುಕೊಳ್ಳಬೇಡಿರಿ ಮತ್ತು ನ್ಯಾಯದಲ್ಲಿ ನೆಲೆನಿಲ್ಲಿರಿ. ಈ ಪದವಿಯಿಂದ ಅಭಿವೃದ್ಧಿ ಹೊಂದಲು ಬಯಸುವುದಾದರೆ, ಅದಕ್ಕಿಂತ ಮಿಗಿಲಾಗಿ ಔದಾರ್ಯದ (ಇಹ್‌ಸಾನ್) ಪದವಿ ಇದೆ. ಅದೇನೆಂದರೆ, ನಿಮ್ಮ ಮೇಲೆ ನಿಮ್ಮ ಸಹೋದರನು ತೋರಿಸುವ ಕಿಟ್ಟ ವರ್ತನೆಗೆ ಬದಲಾಗಿ ಅವನೊಡನೆ ಒಳಿತನ್ನು ಮಾಡುವುದು. ಅವನು ನೀಡುವ ತೊಂದರೆಗಳಿಗೆ ಬದಲಾಗಿ ನೀವು ಅವನಿಗೆ ನೆಮ್ಮದಿಯನ್ನು ನೀಡಿರಿ. ಮಾನವೀಯತೆ ಮತ್ತು ಔದಾರ್ಯವಾಗಿ ಸಹಾಯವನ್ನು ಮಾಡಿರಿ. ಅನಂತರದ ಪದವಿ ಈತಾಇದ್ದಿಲ್‌ಖಿರ್‌ಬ ಆಗಿದೆ. ಅದೇನೆಂದರೆ, ನೀವು ನಿಮ್ಮ ಸಹೋದರನೊಡನೆ ಮಾಡುವ ಒಳಿತುಗಳು ಅಥವಾ ಮನುಕುಲದೊಂದಿಗೆ ಮಾಡುವ ಒಳಿತುಗಳನ್ನು ಔದಾರ್ಯವೆಂದು ಭಾವಿಸಬೇಡಿರಿ. ಬದಲಾಗಿ ಸ್ವಾಭಾವಿಕವಾಗಿ, ಯಾವುದೇ ಪ್ರತಿಫಲವನ್ನು ಆಶಿಸದೇ ಅವುಗಳು ನಿಮ್ಮಿಂದ ಆಗಬೇಕು. ಸಹೋದರನೊಬ್ಬನು ತನ್ನ ಬೇರೆ ಸಹೋದರನೊಡನೆ ಒಳಿತುಗಳನ್ನು ನಿಕಟ ಸಂಬಂಧದ ಕಾರಣದಿಂದ ಉತ್ಸಾಹದಿಂದ ಮಾಡುವ ರೀತಿಯಲ್ಲಿ ಇದು ನೈತಿಕ ಅಥವಾ ಸ್ವಭಾವ ಪರವಾದ ಪ್ರಗತಿಯ ಕೊನೆಯ ಮಟ್ಟವಾಗಿದೆ. ಎಂದರೆ, ಸೃಷ್ಟಿಗಳೊಂದಿಗೆ ಸಹಾನುಭೂತಿ ತೋರಿಸುವುದರಲ್ಲಿ ಯಾವುದೇ ಸ್ವಾರ್ಥ ಉದ್ದೇಶ ಇಲ್ಲದೇ ಸಹೋದರತೆಯ ಮತ್ತು ಮಾನವೀಯ ಸಂಬಂಧದ ಆವೇಶ ಉನ್ನತ ಮಟ್ಟಕ್ಕೆ ಬೆಳೆದುಕೊಂಡು ತನ್ನಷ್ಟಕ್ಕೆ ಯಾವುದೇ ತೋರಿಕೆಯಿಲ್ಲದೇ, ಯಾವುದೇ ಕೃತಜ್ಞತೆಯನ್ನೋ ಪ್ರಾರ್ಥನೆಯನ್ನೋ ಬಯಸದೇ ಅಥವಾ ಬೇರೆ ಯಾವುದೇ ರೀತಿಯ ಕಾರಣವಿಲ್ಲದೇ ತನ್ನಷ್ಟಕ್ಕೆ ಸ್ವಾಭಾವಿಕ ಆವೇಶದಿಂದ ಮಾತ್ರ ಒಳಿತುಗಳನ್ನು ಮಾಡುವುದು.

ಮತ್ತೊಂದು ಸಂದರ್ಭದಲ್ಲಿ ಹರ್ಷಾರತ್ ಮಸೀಹ್ ಮೌಲೂದ್<sup>(೬)</sup> ಹೇಳುತ್ತಾರೆ: ಈ ವಚನದಲ್ಲಿ ಅಲ್ಲಾಹನು ಮನುಷ್ಯನ ಜ್ಞಾನದ ಮೂರು ಪದವಿಯನ್ನೂ ಹೇಳಿರುವನು. ಮೂರನೇ ಪದವಿಯನ್ನು ಮೊಹಬ್ಬತೇ ರ್ಖಾತಿ (ಆತ್ಮೀಯ ಪ್ರೇಮದ) ಪದವಿಯೆಂದು ಹೇಳಿರುವನು. ಇದು ಎಲ್ಲ ಸ್ವಾರ್ಥ ಉದ್ದೇಶಗಳು ಸುಟ್ಟು ಹೋಗುವಂತಹ ಪದವಿಯಾಗಿದೆ. ಈ ಸ್ಥಿತಿಯಲ್ಲಿ ಒಂದು ಬಾಟಲಿ ಸುಗಂಧದಿಂದ ತುಂಬಿರುವ ರೀತಿಯಲ್ಲಿ ಹೃದಯವು ಅಲ್ಲಾಹನ ಪ್ರೇಮದಿಂದ ತುಂಬುತ್ತದೆ. ಇದೇ ಪದವಿಯ ಕಡೆಗೆ ಈ ವಚನ ಸೂಚನೆ ನೀಡುತ್ತದೆ. ಎಂದರೆ, ಸತ್ಯವಿಶ್ವಾಸಿಗಳಲ್ಲಿ ಕೆಲವರು ತಮ್ಮ ಜೀವಗಳನ್ನು ದೇವನ ಸಂಪ್ರೀತಿಯನ್ನು ಗಳಿಸಲು ಮಾರಾಟ ಮಾಡುತ್ತಾರೆ. ಅಲ್ಲಾಹನು ಅಂತಹವರ ಮೇಲೆಯೇ ಕೃಪೆದೋರುತ್ತಾನೆ.

ಹರ್ಷಾರತ್ ಮಸೀಹ್ ಮೌಲೂದ್<sup>(೬)</sup> ಹೇಳುತ್ತಾರೆ: ಅಲ್ಲಾಹನು ನಿಮ್ಮಿಂದ ಏನನ್ನು ಬಯಸುತ್ತಾನೆ? ಅದೇನೆಂದರೆ, ನೀವು ಮಾನವರೊಂದಿಗೆ ನ್ಯಾಯದಿಂದ ವರ್ತಿಸಿರಿ. ಅದಕ್ಕಿಂತ ಮುಂದಿನ ಪದವಿಯೇನೆಂದರೆ, ನಿಮ್ಮೊಂದಿಗೆ ಯಾವುದೇ ಒಳಿತುಗಳನ್ನು ಮಾಡದವರೊಂದಿಗೂ ಒಳಿತು ಮಾಡಿರಿ. ಅದಕ್ಕೂ ಮೇಲಿನ ಪದವಿಯೇನೆಂದರೆ, ನಿಮ್ಮ ರಕ್ತಸಂಬಂಧಿಗಳೊಂದಿಗೆ ವರ್ತಿಸುವ ರೀತಿಯಲ್ಲಿ ಅಲ್ಲಾಹನ ಎಲ್ಲ ಸೃಷ್ಟಿಗಳೊಂದಿಗೂ ಸಹಾನುಭೂತಿಯಿಂದ ವರ್ತಿಸಿರಿ - ತಾಯಂದಿರು ಮಕ್ಕಳೊಂದಿಗೆ ವರ್ತಿಸುವ ರೀತಿಯಲ್ಲಿ ಏಕೆಂದರೆ, ಔದಾರ್ಯ ಮಾಡುವವನು ಕೆಲವೊಮ್ಮೆ ತಾನು ಮಾಡಿದ

ಔದಾರ್ಯವನ್ನು ಬಣ್ಣಿಸುತ್ತಾನೆ. ಆದರೆ ತಾಯಿಯ ಹಾಗೆ ಸ್ವಾಭಾವಿಕ ಆವೇಶದಿಂದ ಒಳಿತುಗಳನ್ನು ಮಾಡುವವನು ಎಂದಿಗೂ ತೋರಿಕೆಗಾಗಿ ಮಾಡುವುದಿಲ್ಲ. ಒಟ್ಟಿನಲ್ಲಿ, ತಾಯಿಯ ಹಾಗೆ ಸ್ವಾಭಾವಿಕ ಆವೇಶದಿಂದ ಮಾಡುವ ರೀತಿಯೇ ಒಳಿತುಗಳ ಕೊನೆಯ ಪದವಿಯಾಗಿದೆ.

ಈ ವಚನದಲ್ಲಿ ಸೃಷ್ಟಿಗಳಿಗೆ ಸಂಬಂಧಿಸಿ ಅಲ್ಲದೇ ಅಲ್ಲಾಹನಿಗೆ ಸಂಬಂಧಿಸಿಯೂ ಪ್ರಸ್ತಾಪಿಸಲಾಗಿದೆ. ಅಲ್ಲಾಹನೊಂದಿಗೆ ಅದ್‌ಲ್ ಅಥವಾ ನ್ಯಾಯಪಾಲನೆ ಮಾಡುವುದೇನೆಂದರೆ, ಅವನ ಅನುಗ್ರಹಗಳನ್ನು ನೆನಪಿಸಿಕೊಂಡು ಅವನನ್ನು ಅನುಸರಿಸುವುದಾಗಿದೆ. ಅಲ್ಲಾಹನೊಂದಿಗೆ ಇಹ್‌ಸಾನ್ ಅಥವಾ ಔದಾರ್ಯ ಮಾಡುವುದೇನೆಂದರೆ, ಅವನನ್ನು ನೋಡುತ್ತಿದ್ದೀರಿ ಎಂಬ ರೀತಿಯಲ್ಲಿ ಅವನಲ್ಲಿ ಸುದೃಢವಾದ ವಿಶ್ವಾಸವನ್ನು ಇರಿಸುವುದಾಗಿದೆ. ಅಲ್ಲಾಹನೊಂದಿಗೆ ಈತಾಇದ್ದಿಲ್‌ಖಿರ್‌ಬ ಅಥವಾ ನಿಕಟ ಸಂಬಂಧಿಗಳೊಂದಿಗೆ ವರ್ತಿಸುವ ರೀತಿಯಲ್ಲಿ ವರ್ತಿಸಬೇಕು ಎಂಬುದರ ಅರ್ಥವೇನೆಂದರೆ, ಸ್ವರ್ಗವನ್ನು ಆಶೆ ಪಡೆಯದೇ ನರಕದ ಭಯದಿಂದ ಅಲ್ಲದೆಯೂ ಅವನನ್ನು ಆರಾಧಿಸುವುದಾಗಿದೆ. ಸ್ವರ್ಗ ಮತ್ತು ನರಕ ಇಲ್ಲವೆಂದಾದರೂ ದೇವಪ್ರೇಮ ಮತ್ತು ಅನುಸರಣೆಯ ಆವೇಶದಲ್ಲಿ ಯಾವುದೇ ವ್ಯತ್ಯಾಸ ಉಂಟಾಗದೇ ಇರುವುದಾಗಿದೆ.

ಅನ್ಯಧರ್ಮಿಗಳಿಗೆ ಇಸ್ಲಾಮಿನ ಅಧ್ಯಾಪನೆಯನ್ನು ತಿಳಿಸುತ್ತಾ ಈ ವಿಷಯವನ್ನು ಕೆಲವೆಡೆ ಹರ್ಷಾರತ್ ಮಸೀಹ್ ಮೌಲೂದ್<sup>(೬)</sup> ಪ್ರಸ್ತಾಪಿಸಿರುವರು. ಅದೇ ರೀತಿಯಲ್ಲಿ ತನ್ನ ಜಮಾಅತನ್ನು ಉಪದೇಶಿಸುತ್ತಲೂ ಅದನ್ನು ವಿಶದವಾಗಿ ತಿಳಿಸಿ ಕೊಟ್ಟಿರುವರು.

ಒಂದು ಸಂದರ್ಭದಲ್ಲಿ ಹರ್ಷಾರತ್ ಮಸೀಹ್ ಮೌಲೂದ್<sup>(೬)</sup> ಹೇಳುತ್ತಾರೆ: ಅದ್‌ಲಿನ ಅವಸ್ಥೆ ಏನೆಂದರೆ, ಕಿಟ್ಟ ಪ್ರೇರಣೆ ನೀಡುವ ಆತ್ಮದ ಸ್ಥಿತಿಯಲ್ಲಿರುವ ಮುತ್ತಖಿಯೊಡನೆ ಸಮತೋಲನವನ್ನು ಕಾಪಾಡಲು ಆದೇಶ ನೀಡಲಾಗಿದೆ. ಈ ಆದೇಶದ ಪ್ರಕಾರ ಕಿಟ್ಟ ಪ್ರೇರಣೆ ನೀಡುವ ಆತ್ಮದ ವಿರುದ್ಧವಾಗಿ ನಡೆಯಬೇಕಾಗುವುದು. ಉದಾಹರಣೆಗೆ ಯಾವನಿಗಾದರೂ ಸಾಲವನ್ನು ಮರುಪಾವತಿ ಮಾಡಲಿದ್ದರೆ, ಅದನ್ನು ಹೇಗಾದರೂ ಮಾಡಿ ಕೊಡದೇ ಇರಲು ಆತ್ಮ ಬಯಸುತ್ತದೆ. ಹರ್ಷಾರತ್ ಮಸೀಹ್ ಮೌಲೂದ್<sup>(೬)</sup> ಹೇಳುತ್ತಾರೆ: ಕೆಲವು ಜನರು ಈ ವಿಷಯಗಳ ಪರಿವೆ ಮಾಡುವುದಿಲ್ಲ. ತಮ್ಮ ಸಾಲಗಳನ್ನು ತೀರಿಸುವುದರ ಕಡೆಗೆ ಬಹಳ ಕಡಿಮೆ ಗಮನಹರಿಸುವ ಕೆಲವರು ನಮ್ಮ ಜಮಾಅತಿನಲ್ಲೂ ಇರುವರು ಎಂಬುವುದನ್ನು ನನಗೆ ಬಹಳ ದುಃಖದಿಂದ ಹೇಳಬೇಕಾಗುತ್ತಿದೆ. ಇದು ಅದ್‌ಲಿಗೆ ವಿರುದ್ಧವಾದ ಸಂಗತಿಯಾಗಿದೆ. ಅಂತಹ ಜನರ ಜನಾರ್ಘು ನಮಾಝನ್ನು ಹರ್ಷಾರತ್ ಪೈಗಂಬರ್<sup>(೭)</sup> ನಿರ್ವಹಿಸುತ್ತಿರಲಿಲ್ಲ. ಒಟ್ಟಿನಲ್ಲಿ, ನಿಮ್ಮಲ್ಲಿ ಪ್ರತಿಯೊಬ್ಬರು ನೆನಪಿಡಿರಿ, ಸಾಲಗಳನ್ನು ತೀರಿಸುವುದರಲ್ಲಿ ಅಸಡ್ಡೆ ತೋರಿಸಬೇಡಿರಿ. ಎಲ್ಲ ರೀತಿಯ ಮೋಸಗಾರಿಕೆ ಮತ್ತು ಅವಿಶ್ವಾಸದ ಕೃತ್ಯಗಳಿಂದ ದೂರವಿರಬೇಕು. ಏಕೆಂದರೆ ಅದು ಅಲ್ಲಾಹನ ಆದೇಶಕ್ಕೆ ವಿರುದ್ಧವಾಗಿದೆ.

ಹರ್ಷಾರತ್ ಮಸೀಹ್ ಮೌಲೂದ್<sup>(೬)</sup> ಹೇಳುತ್ತಾರೆ: ಅಲ್ಲಾಹನು ಈ ಎಲ್ಲ ಒಳಿತುಗಳ ಗಳಿಕೆಯ ವಿಧಗಳನ್ನು ಸರಿಯಾದ ಸಂದರ್ಭದಲ್ಲಿ ಮತ್ತು ಸಮಂಜಸವಾದ ಸಮಯದಲ್ಲಿ ಮಾಡುವುದರೊಂದಿಗೆ ಜೋಡಿಸಿ ಹೇಳಿರುವನು. (ಎಂದರೆ ಎಲ್ಲ

ಒಳಿತುಗಳನ್ನು ಸಂದರ್ಭೋಚಿತವಾಗಿ ಮಾಡಬೇಕೆಂದು ಹೇಳಲಾಗಿದೆ) ಈ ಒಳಿತುಗಳನ್ನು ಸರಿಯಾದ ಸಂದರ್ಭದಲ್ಲಿ ಮಾಡದಿದ್ದರೆ ಅವುಗಳು ಕೆಡುಕುಗಳಾಗುವುವು ಎಂದು ಈ ವಚನದಲ್ಲಿ ಸ್ಪಷ್ಟವಾಗಿ ಹೇಳಲಾಗಿದೆ. ಅದಲ್ ಎಂಬುದು ಫಹಾಶಾ ಆಗುವುದು. ಎಂದರೆ ಅಶುದ್ಧಿಯ ಸ್ಥಿತಿ ಉಂಟಾಗುವಷ್ಟು ಮಿತಿಯನ್ನು ಮೀರುವುದು. ಅದೇ ರೀತಿಯಲ್ಲಿ ಇಹ್‌ಸಾನ್ ಎಂಬುದು ಮುಂಕರ್ ಆಗುವುದು. ಎಂದರೆ, ಔದಾರ್ಯ ಎಂಬುದು ಬುದ್ಧಿ ಮತ್ತು ವಿವೇಕ ನಿರಾಕರಿಸುವ ಸ್ಥಿತಿಗೆ ತಲುಪುವುದು. ಈತಾಇದಿಲ್‌ಖಿರ್‌ಬ ಎಂಬುದು ಬಗೀ ಆಗುವುದು. ಎಂದರೆ ತಪ್ಪಾದ ಸಂದರ್ಭದಲ್ಲಿ ತೋರಿಸುವ ಸಹಾನುಭೂತಿಯ ಆವೇಶ ಒಂದು ಕೆಟ್ಟ ಸ್ಥಿತಿಯನ್ನು ಉಂಟುಮಾಡುವುದು. ಸತ್ಯದಲ್ಲಿ, ಮಿತಿ ಮೀರಿ ವರ್ಷಿಸಿ ಕೃಷಿಭೂಮಿಗಳನ್ನು ನಾಶ ಮಾಡುವ ಮಳೆಯನ್ನು ಬಗೀ ಎಂದು ಹೇಳಲಾಗುತ್ತದೆ. ಕಡ್ಡಾಯ ಹಕ್ಕುಗಳ ಈಡೇರುವಿಕೆಯಲ್ಲಿ ಕೊರತೆಯನ್ನು ಮಾಡುವುದನ್ನು ಮತ್ತು ಕಡ್ಡಾಯ ಈಡೇರುವಿಕೆಯಲ್ಲಿ ಮಿತಿಯನ್ನು ಮೀರುವುದನ್ನು ಕೂಡ ಬಗೀ ಎಂದು ಹೇಳಲಾಗುತ್ತದೆ. ಒಟ್ಟಿನಲ್ಲಿ ಈ ಮೂರರಲ್ಲಿ ಒಂದನ್ನು ಕೂಡ ಸರಿಯಾದ ಸಂದರ್ಭದಲ್ಲಿ ಉಪಯೋಗಿಸದಿದ್ದರೆ ಅದು ಕೆಟ್ಟ ಅವಸ್ಥೆಯನ್ನು ಪಡೆಯುವುದು. ಆದ್ದರಿಂದ ಈ ಮೂರನ್ನೂ ಸರಿಯಾದ ಸಂದರ್ಭದಲ್ಲಿ ಮಾಡಬೇಕೆಂಬ ನಿಬಂಧನೆಯನ್ನು ಇರಿಸಲಾಗಿದೆ.

(ಹುರ್ಮೂರ್ ಹೇಳಿದರು:) ಹರ್ಝರತ್ ಮಸೀಹ್ ಮೌಲೂದ್(ಅ) ತನ್ನ ಗ್ರಂಥಗಳಲ್ಲಿ ಮತ್ತು ಸಭೆಗಳಲ್ಲಿ ಈ ಸಂಬಂಧವಾಗಿ ಅನೇಕ ತಾಕೀತುಗಳನ್ನು ಮಾಡಿರುವರು. ಆದ್ದರಿಂದ ಅಲ್ಲಾಹನೊಂದಿಗೆ ಸಂಬಂಧದ ಮಟ್ಟವನ್ನು ಗಳಿಸಲಿಕ್ಕಾಗಿ ಮತ್ತು ಅವನ ದಾಸರ ಹಕ್ಕುಗಳನ್ನು ಈಡೇರಿಸಲಿಕ್ಕಾಗಿ ಅವುಗಳ ಪ್ರಕಾರ ನಡೆಯಲು ಪ್ರಯತ್ನಿಸುವುದು ನಮ್ಮ ಕಡ್ಡಾಯ ಕರ್ತವ್ಯವಾಗಿದೆ. ಅವುಗಳ ಪ್ರಕಾರ ನಮಗೆ ಜೀವನವನ್ನು ನಡೆಸಲು, ಆರಾಧನೆಯ ಉನ್ನತ ಮಟ್ಟವನ್ನು ಗಳಿಸಲು, ಲೋಕಕ್ಕೆ ಮಾದರಿಯಾಗುವ ರೀತಿಯಲ್ಲಿ ಸೃಷ್ಟಿಗಳಿಗೆ

ಸಂಬಂಧಿಸಿದ ಹಕ್ಕುಗಳನ್ನು, ವಿಶೇಷವಾಗಿ ಪ್ರೀತಿ ಮತ್ತು ಸ್ನೇಹದ ಸಂಬಂಧವನ್ನು ಸ್ಥಾಪಿಸಲು ಅಲ್ಲಾಹನು ನಮಗೆ ಸೌಭಾಗ್ಯ ನೀಡಲಿ. ಈ ಸಂಗತಿಗಳನ್ನು ಪಾಲಿಸುತ್ತಾ ನಾವು ಬೈಅತ್ತಿನ ಹಕ್ಕುಗಳನ್ನು ಈಡೇರಿಸುವವರಾಗಲಿ. ಪ್ರತಿ ಜುಮಾದಲ್ಲಿ ಈ ಸಂಗತಿಗಳನ್ನು ಆಲಿಸಿ ಅವುಗಳ ಪ್ರಕಾರ ನಡೆಯುವವರಾಗಲಿ. ಇಲ್ಲದಿದ್ದರೆ, ನಮ್ಮಲ್ಲಿ ಮತ್ತು ಇತರರಲ್ಲಿ ಯಾವುದೇ ಅಂತರ ಇರದು. ಅಲ್ಲಾಹನು ನಮ್ಮಲ್ಲಿ ಮತ್ತು ಅನ್ಯರಲ್ಲಿ ಸ್ಪಷ್ಟವಾದ ವ್ಯತ್ಯಾಸವನ್ನು ತೋರಿಸಲಿ. ಅದರ ಬಗ್ಗೆ ಹರ್ಝರತ್ ಮಸೀಹ್ ಮೌಲೂದ್(ಅ) ಬಹಳ ನೋವಿನಿಂದ ಹೇಳಿರುವರು.

(ಕೊನೆಗೆ ಹುರ್ಮೂರ್ ಹೇಳಿದರು:) ಪಾಕಿಸ್ತಾನದ ಅವಸ್ಥೆಗಾಗಿಯೂ ದುಆ ಮಾಡಿರಿ. ನಾವಂತು ಒಳಿತುಗಳನ್ನು ಹರಡಲು ನಮ್ಮ ಕೆಲಸಗಳನ್ನು ಮಾಡುತ್ತಾ ಹೋಗಬೇಕಾಗಿದೆ. ಶೈತಾನಿನ ಸ್ವಭಾವವುಳ್ಳ ಜನರು ತಮ್ಮ ಕೆಲಸವಾದ ದೌರ್ಜನ್ಯವನ್ನು ತೋರಿಸುತ್ತಾ ಇರುವರು. ಈ ಶೈತಾನರನ್ನು ನಾವು ಶೈತಾನರ ಹಾಗೆ ವಿರೋಧಿಸುವುದಿಲ್ಲ. ನಾವಂತು ಅಲ್ಲಾಹನ ಆದೇಶಗಳ ಪ್ರಕಾರ ನಡೆಯಬೇಕಾಗಿದೆ. ಅಲ್ಲಾಹನು ನಮ್ಮ ವಿಶ್ವಾಸವನ್ನು ಸಂರಕ್ಷಿಸಲಿ ಮತ್ತು ನಮ್ಮ ವಿಶ್ವಾಸ ಚಂಚಲಗೊಳ್ಳದಿರಲಿ ಎಂದೂ ದುಆ ಮಾಡಿರಿ. ಅಲ್ಲಾಹನೊಂದಿಗೆ ನಮ್ಮ ಸಂಬಂಧವು ಈತಾಇದಿಲ್‌ಖಿರ್‌ಬದಂತೆ ಆಗುವುದಾದರೆ ನಾವು ಅಲ್ಲಾಹನ ಅನುಗ್ರಹಗಳ ದೃಶ್ಯಗಳನ್ನು ಮೊದಲಿಗಿಂತ ಹೆಚ್ಚಾಗಿ ನೋಡುವೆವು - ಇನ್‌ಶಾ ಅಲ್ಲಾಹ್. ಅಲ್ಲಾಹನ ದೃಷ್ಟಿಯಲ್ಲೂ ಶತ್ರುಗಳಾಗಿರುವವರು ಮತ್ತು ಯಾರ ಸುಧಾರಣೆ ಸಾಧ್ಯವಿಲ್ಲವೋ ಅಲ್ಲಾಹನು ಅವರನ್ನು ಸ್ವತಃ ನಾಶಮಾಡಲಿ. ಅಂತಹ ಸ್ಥಿತಿಯಲ್ಲಿ ನಮ್ಮ ಸಂಬಂಧ ಅಲ್ಲಾಹನೊಂದಿಗೆ ಆಗಿರುವುದಾದರೆ ಶತ್ರುಗಳ ನಾಶದ ದೃಶ್ಯಗಳನ್ನು ಕೂಡ ನಾವು ನೋಡುವೆವು - ಇನ್‌ಶಾ ಅಲ್ಲಾಹ್.

\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ  
 فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ  
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

**Friday Sermon delivered by Hadrath Khaleefatul Masih Al Khamis(atba)**  
 At, 'Masjid Mubarak', Islamabad, Tilford, UK. On 05-05-2023  
 Summarized by Majlis Ansarullah Bharat  
 Kannada Translation: Moulavi Inamullah for Kannada Desk, Qadian  
 Reviewed by: M.P Ibrahim |Layout: U Basheer Ahmad  
 Published By: Kannada Isha'at Team for Nazarath Nashr-O-Isha'ath, Qadian  
 Email: khutuba.kannada@gmail.com  
 You can find all the Sermons archived at: www.alislam.org/friday-sermon